

శ్రీ లలితా షోడశోపచార పూజ

లలితాపరమేశ్వరీ ప్రీత్యర్థం యవచ్ఛక్తి ధ్యానావాహనాది షోడశోపచార పూజాం కరిష్యే ||

పీఠపూజ —

ఆధారశక్త్యై నమః | వరాహాయ నమః |

దిగ్గజేభ్యో నమః | పత్రేభ్యో నమః |

కేసరేభ్యో నమః | కర్ణికాయై నమః |

ఆత్మనే నమః | బ్రహ్మణే నమః |

సప్తప్రాకారం చతుర్ద్వారకం సువర్ణ మండపం పూజయేత్ |

ప్రాగామ్నాయమయ పూర్వద్వారే ద్వార శ్రియై నమః |

దక్షిణామ్నాయమయ దక్షిణద్వారే ద్వార శ్రియై నమః |

పశ్చిమామ్నాయమయ పశ్చిమద్వారే ద్వార శ్రియై నమః |

ఉత్తరామ్నాయమయ ఉత్తరద్వారే ద్వార శ్రియై నమః |

తన్మధ్యే క్షీరసాగరాయ నమః |

క్షీరసాగరమధ్యే రత్నద్వీపాయ నమః |

రత్నద్వీపమధ్యే కల్పవృక్షవాటికాయై నమః |

తన్మధ్యే రత్నసింహాసనాయ నమః |

రత్నసింహాసనోపరిస్థిత శ్రీ లలితా పరమేశ్వరీ దేవతాయై నమః |

ధ్యానం —

అరుణాం కరుణాతరంగితాక్షీం

ధృతపాశాంకుశపుష్పబాణచాపామ్ |

అణిమాదిభిరావృతాం మయూఖై-

రహమిత్యేవ విభావయే భవానీమ్ ||

ధ్యాయేత్పద్మాసనస్థాం వికసితవదనాం పద్మపత్రాయతాక్షీం

హేమాభాం పీతవస్త్రాం కరకలితలసద్దేమపద్మాం వరాంగీమ్ |

సర్వాలంకారయుక్తాం సతతమభయదాం భక్తనమ్రాం భవానీం

శ్రీవిద్యాం శాంతమూర్తిం సకలసురనుతాం సర్వసంపత్ప్రదాత్రీమ్ ||

ఐహ్యేహి దేవదేవేశి త్రిపురే దేవపూజితే

పరామృతప్రియే శీఘ్రం సాన్నిధ్యం కురు సిద్ధిదే |

ఇతి బిందుపీఠగత నిర్విశేష బ్రహ్మత్వక శ్రీమత్కామేశ్వరాంకే శ్రీలలితాంబికాం

ఆవాహయేత్ |

ఓం శ్రీ లలితా పరమేశ్వరీ దేవ్యై నమః ధ్యాయామి |

ప్రాణప్రతిష్ఠ —

ఓం అసునీతే పునరస్మాను చక్షుః

పునః ప్రాణ మిహనో ధేహి భోగం

జ్యోక్ష్మశ్చేమ సూర్య ముచ్చరన్త

మను మతే మృడయాన స్వస్తి —

అమృతంవై ప్రాణా అమృతమాపః

ప్రాణానేవ యథాస్థాన ముపహ్వాయతే ||

ఆవాహితా భవ స్థాపితా భవ |

సుప్రసన్నో భవ వరదా భవ |

స్థిరాసనం కురు ప్రసీద ప్రసీద |

సకుంకుమవిలేపనామళకచుంబకస్తూరికాం

సమందహాసితేక్షణాం సశరచాపపాశాంకుశామ్ |

అశేషజనమోహినీం అరుణమాల్యభూషాంబరాం

జపాకుసుమభాసురాం జపవిధౌ స్మరేదంబికామ్ ||

ఆవాహనం —

ఓం హిరణ్యవర్ణాం హరిణీం సువర్ణరజతస్రజామ్ |

చన్ద్రాం హిరణ్మయాం లక్ష్మీం జాతవేదో మ ఆవహ ||

సహస్రదళపద్మస్థాం స్వస్థాం చ సుమనోహరాం |

శాంతాం చ శ్రీహరేః కాంతాం తాం భజే జగతాం ప్రసూమ్ ||

ఓం శ్రీ లలితా దేవ్యై నమః ఆవాహయామి |

ఆసనం —

తాం మ ఆవహ జాతవేదో లక్ష్మీమనపగామినీమ్ |

యస్యాం హిరణ్యం విన్దేయం గామశ్వం పురుషానహమ్ ||

అమూల్య రత్నసారం చ నిర్మితం విశ్వకర్షణా |

ఆసనం చ ప్రసన్నం చ మహాదేవి ప్రగృహ్యతామ్ ||

ఓం శ్రీ లలితా దేవ్యై నమః నవరత్నఖచిత సువర్ణ సింహాసనం సమర్పయామి |

పాద్యం -

అశ్వపూర్వాం రథమధ్యాం హస్తినాదప్రబోధినీమ్ |
శ్రియం దేవీముపహ్వాయే శ్రీర్కాదేవీర్జుషతామ్ ||
శుద్ధగంగోదకమిదం సర్వవందితమీప్సితం |
పాపేద్భవహ్నిరూపం చ గృహ్యతాం పరమేశ్వరి |
ఓం శ్రీ లలితా దేవ్యై నమః పాదయోః పాద్యం సమర్పయామి |

అర్ఘ్యం -

కాం సోస్థితాం హిరణ్యప్రాకారా-
-మార్దాం జ్వలన్తీం తృప్తాం తర్పయన్తీమ్ |
పద్మే స్థితాం పద్మవర్ణాం
తామిహోపహ్వాయే శ్రియమ్ ||
పుష్పచందనదూర్వాదిసంయుతం జాహ్నవీజలం |
శంఖగర్భస్థితం శుద్ధం గృహ్యతాం పద్మవాసిని ||
ఓం శ్రీ లలితా దేవ్యై నమః హస్తయోః అర్ఘ్యం సమర్పయామి |

ఆచమనీయం -

చన్ద్రాం ప్రభాసాం యశసా జ్వలన్తీం
శ్రియం లోకే దేవజుష్టాముదారామ్ |
తాం పద్మినీమీం శరణమహం ప్రపద్యే-
-లక్ష్మీర్నే నశ్యతాం త్వాం వృణే ||
పుణ్యతీర్థాదికం చైవ విశుద్ధం శుద్ధిదం సదా |

గృహ్యతాం కృష్ణకాంతే చ రమ్యమాచమనీయకమ్ ||

ఓం శ్రీ లలితా దేవ్యై నమః ముఖే ఆచమనీయం సమర్పయామి |

పంచామృత స్నానం —

క్షీరం —

ఆప్యాయస్వ సమేతు తే విశ్వతస్సోమ వృష్టియమ్ |

భవా వాజస్య సంగథే ||

ఓం శ్రీ లలితా దేవ్యై నమః క్షీరేణ స్నపయామి |

దధి —

దధిక్రావ్లోలకారిషం జిష్ణోరశ్వస్య వాజినః | సురభి నో ముఖా కరత్ప్రాణ ఆయాగ్ంషి

తారిషత్ ||

ఓం శ్రీ లలితా దేవ్యై నమః దధ్నా స్నపయామి |

ఆజ్యం —

శుక్రమసి జ్యోతిరసి తేజోసి దేవోవస్సవితోత్పనాతు

అచ్ఛిద్రేణ పవిత్రేణ వసోస్సూర్యస్య రశ్మిభః |

ఓం శ్రీ లలితా దేవ్యై నమః ఆజ్యేన స్నపయామి |

మధు —

మధువాతా ఋతాయతే మధుక్షరన్తి సింధవః |

మాభ్యర్షః సన్తౌషభీః |

మధునక్తముతోషసి మధుమత్పార్థివగ్ం రజః |

మధుద్యౌరస్తు నః పితా |

మధుమాన్నో వనస్పతిర్మధుమాగ్ం అస్తు సూర్యః |

మాభ్యర్గావో భవంతు నః |

ఓం శ్రీ లలితా దేవ్యై నమః మధునా స్నపయామి |

శర్కరా —

స్వాదుః పవస్వ దివ్యాయ జన్తనే |

స్వాదులింద్రాయ సుహవీతు నామ్నే |

స్వాదుర్మిత్రాయ వరుణాయ వాయవే |

బృహస్పతయే మధుమాం అదాభ్యః |

ఓం శ్రీ లలితా దేవ్యై నమః శర్కరేణ స్నపయామి |

ఫలోదకం —

యాః ఫలినీర్యా అఫలా అపుష్పాయాశ్చ పుష్పిణీః |

బృహస్పతి ప్రసూతాస్తానో మున్తన్త్వగ్ం హసః ||

ఓం శ్రీ లలితా దేవ్యై నమః ఫలోదకేన స్నపయామి |

శుద్ధోదక స్నానం —

ఆదిత్యవర్ణే తపసోఽభిజాతో

వనస్పతిస్తవ వృక్షోఽథ బిల్వః |

తస్య ఫలాని తపసా నుదన్తు

మాయాన్తరాయాశ్చ బాహ్యే అలక్ష్మీః ||

సుగంధి విష్ణుతైలంచ సుగంధామలకీజలం |

దేహ సౌందర్య బీజం చ గృహ్యతాం శ్రీహరప్రియే |

ఓం శ్రీ లలిత దేవ్యై నమః శుద్ధోదక స్నానం సమర్పయామి |
స్నానానంతరం శుద్ధ ఆచమనీయం సమర్పయామి |

వస్త్రం —

ఉపైతు మాం దేవసఖః కీర్తిశ్చ మణినా సహ |
ప్రాదుర్భూతోఽస్మి రాష్ట్రేఽస్మిన్ కీర్తిమృద్ధిం దదాతు మే ||
సౌందర్యముఖ్యాలంకారం సదా శోభావివర్ధనం |
కార్పాసజం చ క్రిమిజం వసనం దేవి గృహ్యతాం |
ఓం శ్రీ లలితా దేవ్యై నమః వస్త్రయుగ్మం సమర్పయామి |

వ్యజనచామరం —

క్షుత్పిపాసామలాం జ్యేష్ఠామలక్ష్మీం నాశయామ్యహమ్ |
అభూతిమసమ్మృద్ధిం చ సర్వాం నిర్బుధ మే గృహాత్ ||
శివవాయుప్రదే చైవ దేహీ చ సుఖదే వరే |
కమలే గృహ్యతాం చేమే వ్యజనశ్వేతచామరే |
ఓం శ్రీ లలితా దేవ్యై నమః వ్యజనచామరాభ్యాం వీజయామి |

గంధం —

గంధద్వారాం దురాధర్షాం నిత్యపుష్టాం కలీషిణీమ్ |
ఈశ్వరీగ్ం సర్వభూతానాం తామిహోపహ్వయే శ్రియమ్ ||
మలయాచలసంభూతం వృక్షసారం మనోహరం |
సుగంధయుక్తం సుఖదం చందనం దేవి గృహ్యతామ్ ||
ఓం శ్రీ లలితా దేవ్యై నమః శ్రీ గంధాన్ ధారయామి |

ఓం శ్రీ లలితా దేవ్యై నమః హరిద్రా కుంకుమ కజ్జల కస్తూరీ గోరోజనాది సుగంధ ద్రవ్యాణి
సమర్పయామి |

ఆభరణం —

మనసః కామమాకూతిం వాచః సత్యమశీమహి |

పశూనాం రూపమన్నస్య మయి శ్రీః శ్రయతాం యశః ||

రత్నస్వర్ణవికారం చ దేహాలంకారవర్ధనం |

శోభాదానం శ్రీకరం చ భూషణం ప్రతిగృహ్యతామ్ |

ఓం శ్రీ లలితా దేవ్యై నమః సర్వాభరణాని సమర్పయామి |

పుష్పాణి —

కర్ణమేన ప్రజాభూతా మయి సంభవ కర్ణమ |

శ్రియం వాసయ మే కులే మాతరం పద్మమాలినీమ్ || ౧౧ ||

నానా కుసుమ నిర్మాణం బహుశోభాప్రదం పరం |

సర్వభూతప్రియం శుద్ధం మాల్యం దేవి ప్రగృహ్యతామ్ ||

ఓం శ్రీ లలితా దేవ్యై నమః నానావిధ పరిమళ పత్ర పుష్పాణి సమర్పయామి |

శ్రీ లలితా అష్టోత్తర శతానామావళిః చూ.

శ్రీ లలితా సహస్రనామ స్తోత్రం చూ.

శ్రీ లలితా సహస్రనామావళిః చూ.

ధూపం —

ఆపః సృజన్తు స్నిగ్ధాని చిక్లీత వస మే గృహే |

ని చ దేవీం మాతరం శ్రియం వాసయ మే కులే ||

వృక్షనిర్యాసరూపం చ గంధద్రవ్యాది సంయుతం |
శ్రీకృష్ణకాంతే ధూపం చ పవిత్రం ప్రతిగృహ్యతామ్ |
ఓం శ్రీ లలితా దేవ్యై నమః ధూపం ఆఘ్రూపయామి |

దీపం —

ఆర్థాం పుష్కరిణీం పుష్టిం పిఙ్గలాం పద్మమాలినీమ్ |
చన్ద్రాం హిరణ్మయ్యాం లక్ష్మీం జాతవేదో మ ఆవహా ||
జగచ్చక్షుః స్వరూపం చ ప్రాణరక్షణకారణం |
ప్రదీపం శుద్ధరూపం చ గృహ్యతాం పరమేశ్వరి ||
ఓం శ్రీ లలితా దేవ్యై నమః దీపం సమర్పయామి |

నైవేద్యం —

ఆర్థాం యః కలిణీం యష్టిం సువర్ణాం హేమమాలినీమ్ |
సూర్యాం హిరణ్మయ్యాం లక్ష్మీం జాతవేదో మ ఆవహా ||

నానోపహారరూపం చ నానారససమన్వితం |

నానాస్వాదుకరం చైవ నైవేద్యం ప్రతిగృహ్యతామ్ ||

ఓం భూర్భువస్సువః | తత్సవితుర్వరేణ్యమ్ | భర్గో దేవస్య భీమహి |
భియో యోనః ప్రచోదయాత్ ||

సత్యం త్వా ఋతేన పరిషించామి (ఋతం త్వా సత్యేన పరిషించామి)

అమృతమస్తు | అమృతోపస్తరణమసి |

ఓం ప్రాణాయ స్వాహా | ఓం అపానాయ స్వాహా | ఓం వ్యానాయ స్వాహా | ఓం ఉదానాయ
స్వాహా | ఓం సమానాయ స్వాహా |

మధ్యే మధ్యే పానీయం సమర్పయామి | అమృతాపి ధానమసి | ఉత్తరాపోశనం
సమర్పయామి | హస్తా ప్రక్షాళయామి | పాదౌ ప్రక్షాళయామి | శుద్ధాచమనీయం
సమర్పయామి |

ఓం శ్రీ లలితా దేవ్యై నమః నైవేద్యం సమర్పయామి |

తాంబూలం —

తాం మ ఆవహ జాతవేదో లక్ష్మీమనపగామినీమ్ |
యస్యాం హిరణ్యం ప్రభూతం గావో దాసోఽశ్వా-
-న్విందేయం పురుషానహమ్ ||

తాంబూలం చ వరం రమ్యం కర్పూరాది సువాసితం |
జిహ్వజాడ్యచ్ఛేదకరం తాంబూలం దేవి గృహ్యతామ్ ||
ఓం శ్రీ లలితా దేవ్యై నమః తాంబూలం సమర్పయామి |

నీరాజనం —

సంమ్రాజం చ విరాజంచాభిశ్రీర్ యా చ నో గృహే |
లక్ష్మీ రాష్ట్రస్య యా ముఖే తయా మా సంస్పృజామసి |
కర్పూరదీపతేజస్త్వం అజ్ఞానతిమిరాపహా |
దేవీప్రీతికరం చైవ మమ సౌఖ్యం వివర్ధయ ||

సంతత శ్రీరస్తు సమస్త మంగళాని భవంతు |

నిత్య శ్రీరస్తు నిత్యమంగళాని భవంతు ||

ఓం శ్రీ లలితా దేవ్యై నమః కర్పూర నీరాజనం సమర్పయామి |

నీరాజనానంతరం శుద్ధాచమనీయం సమర్పయామి | నమస్కరోమి |

మంత్రపుష్పం -

(దుర్గా సూక్తం చూ.)

సద్భావపుష్పాణ్యదాయ సహజప్రేమరూపిణే |

లోకమాత్రే దదామ్యుద్య ప్రీత్యా సంగృహ్యతాం సదా ||

ఓం శ్రీ లలితా దేవ్యై నమః మంత్రపుష్పాణి సమర్పయామి |

ఆత్మప్రదక్షిణ నమస్కారం -

యానికాని చ పాపాని జన్మాంతరకృతాని చ

తాని తాని ప్రణశ్యంతి ప్రదక్షిణ పదే పదే |

పాపోఽహం పాపకర్తాఽహం పాపాత్మా పాపసంభవ |

త్రాహిమాం కృపయా దేవీ శరణాగతవత్సలే |

అన్యథా శరణం నాస్తి త్వమేవ శరణం మమ |

తస్మాత్కారుణ్య భావేన రక్ష రక్ష మహేశ్వరీ |

ఓం శ్రీ లలితా దేవ్యై నమః ఆత్మప్రదక్షిణ నమస్కారాన్ సమర్పయామి |

సాష్టాంగ నమస్కారం -

ఉరసా శిరసా దృష్ట్వా మనసా వచసా తథా |

పద్భ్యాం కరాభ్యాం కర్ణాభ్యాం ప్రణామోఽష్టాంగముచ్యతే ||

ఓం శ్రీ లలితా దేవ్యై నమః సాష్టాంగ నమస్కారాన్ సమర్పయామి |

సర్వోపచారాః -

ఓం శ్రీ లలితా దేవ్యై నమః ఛత్రం ఆచ్ఛాదయామి |

ఓం శ్రీ లలితా దేవ్యై నమః చామరైర్విజయామి |

ఓం శ్రీ లలితా దేవ్యై నమః నృత్యం దర్శయామి |
 ఓం శ్రీ లలితా దేవ్యై నమః గీతం శ్రావయామి |
 ఓం శ్రీ లలితా దేవ్యై నమః ఆందోళికాన్నారోహయామి |
 ఓం శ్రీ లలితా దేవ్యై నమః అశ్వానారోహయామి |
 ఓం శ్రీ లలితా దేవ్యై నమః గజానారోహయామి |
 యద్యద్ధవ్యమపూర్వం చ పృథివ్యామతిదుర్లభమ్ |
 దేవభూపార్వభోగ్యం చ తద్ధవ్యం దేవి గృహ్యతాం ||
 శ్రీ లలితా దేవ్యై నమః సమస్త రాజ్ఞీయోపచారాన్ దేవ్యోపచారాన్ సమర్పయామి |

క్షమా ప్రార్థన -

అపరాధ సహస్రాణి క్రియంతేఽహర్నిశం మయా |
 దాసోఽయమితి మాం మత్వా క్షమస్వ పరమేశ్వరీ |
 ఆవాహనం న జానామి న జానామి విసర్జనం |
 పూజావిధిం న జానామి క్షమస్వ పరమేశ్వరీ |
 మంత్రహీనం క్రియాహీనం భక్తిహీనం మహేశ్వరీ |
 యత్పూజితం మయా దేవీ పరిపూర్ణం తదస్తుతే |
 అనయా శ్రీసూక్త విధాన పూర్వక ధ్యాన ఆవాహనాది షోడశోపచార పూజనేన భగవతీ
 సర్వాత్మికా శ్రీ లలితా దేవీ సుప్రీతా సుప్రసన్నా వరదా భవంతు ||

తీర్థప్రసాద గ్రహణం -

అకాలమృత్యుహరణం సర్వవ్యాధినివారణం ||

సమస్తపాపక్షయకరం శ్రీ లలితా దేవీ పాదోదకం పావనం శుభం ||

ఓం శ్రీ లలిత దేవ్యై నమః ప్రసాదం శీరసా గృహ్ణామి |

ఓం శాంతిః శాంతిః శాంతిః ||



Hari Ome